

विकिपीडिया

प्रेमचंद

मुक्त ज्ञानकोश विकिपीडिया से

धनपत राय श्रीवास्तव (31 जुलाई 188० – 8 अक्टूबर 1936) जो **प्रेमचंद** pronounced [mɔːfiː pɾeːm tʃɪːnd] (मौ मुने) नाम से जाने जाते हैं, वो हिन्दी और उर्दू के सर्वाधिक लोकप्रिय उपन्यासकार, कहानीकार एवं विचारक थे। उन्होंने सेवासदन, प्रेमाश्रम, रंगभूमि, निर्मला, गबन, कर्मभूमि, गोदान आदि लगभग डेढ़ दर्जन उपन्यास तथा कफन, पूस की रात, पंच परमेश्वर, बड़े घर की बेटों, बूढ़ी काकी, दो बेलों की कथा आदि तीन सौ से अधिक कहानियाँ लिखीं। उनमें से अधिकांश हिन्दी तथा उर्दू दोनों भाषाओं में प्रकाशित हुईं। उन्होंने अपने दौर की सभी प्रमुख उर्दू और हिन्दी पत्रिकाओं जमाना, सरस्वती, माधुरी, मर्यादा, चाँद, सुधा आदि में लिखा। उन्होंने हिन्दी समाचार पत्र जागरण तथा साहित्यिक पत्रिका हंस का संपादन और प्रकाशन भी किया। इसके लिए उन्होंने सरस्वती प्रेस खरीदा जो बाद में घाटे में रहा और बन्द करना पड़ा। प्रेमचंद फिल्मों की पटकथा लिखने मुंबई आए और लगभग तीन वर्ष तक रहे। जीवन के अंतिम दिनों तक वे साहित्य सृजन में लगे रहे। महाजनी सभ्यता उनका अंतिम निबन्ध, साहित्य का उद्देश्य अन्तिम व्याख्यान, कफन अन्तिम कहानी, गोदान अन्तिम पूर्ण उपन्यास तथा मंगलसूत्र अन्तिम अपूर्ण उपन्यास माना जाता है।

1906 से 1936 के बीच लिखा गया प्रेमचंद का साहित्य इन तीस वर्षों का सामाजिक सांस्कृतिक दस्तावेज है। इसमें उस दौर के समाजसुधार आन्दोलनों, स्वाधीनता संग्राम तथा प्रगतिवादी आन्दोलनों के सामाजिक प्रभावों का स्पष्ट चित्रण है। उनमें दहेज, अनमेल विवाह, पराधीनता, लगान, छुआछूत, जाति भेद, विधवा विवाह, आधुनिकता, स्त्री-पुरुष समानता, आदि उस दौर की सभी प्रमुख समस्याओं का चित्रण मिलता है। आदर्शोन्मुख यथार्थवाद उनके साहित्य की मुख्य विशेषता है। हिन्दी कहानी तथा उपन्यास के क्षेत्र में 1918 से 1936 तक के कालखण्ड को 'प्रेमचंद युग' या 'प्रेमचन्द युग' कहा जाता है।

अनुक्रम
जीवन परिचय
साहित्यिक जीवन
रचनाएँ
उपन्यास
कहानी
नाटक
कथेतर साहित्य
अनुवाद
विविध
संपादन
विशेषताएँ
विचारधारा
विरासत
प्रेमचंद संबंधी रचनाएँ
जीवनी
आलोचनात्मक पुस्तकें
प्रेमचंद और सिनेमा
स्मृतियाँ
विवाद
हिन्दी विकिस्रोत पर उपलब्ध प्रेमचन्द साहित्य
सन्दर्भ
सहायक पुस्तकें

जीवन परिचय

प्रेमचंद का जन्म 31 जुलाई 1980 को वाराणसी जिले (उत्तर प्रदेश) के लमही गाँव में एक कायस्थ परिवार में हुआ था। उनकी माता का नाम आनन्दी देवी तथा पिता का नाम मुंशी अजायबराय था जो लमही में डाकमुंशी थे। उनका वास्तविक नाम धनपत राय श्रीवास्तव था। प्रेमचंद (प्रेमचन्द) की आरम्भिक शिक्षा फ़ारसी में हुई। प्रेमचंद के माता-पिता के सम्बन्ध में रामविलास शर्मा लिखते हैं कि- "जब वे सात साल के थे, तभी उनकी माता का स्वर्गवास हो गया। जब पन्द्रह वर्ष के हुए तब उनका विवाह कर दिया गया और सोलह वर्ष के होने पर उनके पिता का भी देहान्त हो गया।"^[1]

इसके कारण उनका प्रारम्भिक जीवन संघर्षमय रहा। प्रेमचंद के जीवन का साहित्य से क्या संबंध है इस बात की पुष्टि रामविलास शर्मा के इस कथन से होती है कि- "सौतेली माँ का व्यवहार, बचपन में शादी, पण्डे-पुरोहित का कर्मकाण्ड, किसानों और क्लकों का दुखी जीवन-यह सब प्रेमचंद ने सोलह साल की उम्र में ही देख लिया था। इसीलिए उनके ये अनुभव एक जबर्दस्त सचाई लिए हुए उनके कथा-साहित्य में झलक उठे थे।"^[2] उनकी बचपन से ही पढ़ने में बहुत रुचि थी। 13 वर्ष की उम्र में ही उन्होंने तिलिस्म-ए-होशरुबा पढ़ लिया और उन्होंने उर्दू के मशहूर रचनाकार रतननाथ 'शरसार', मिर्ज़ा हादी रुस्वा और मोलाना शरर के उपन्यासों से परिचय प्राप्त कर लिया^[3]। उनका पहला विवाह पंद्रह साल की उम्र में हुआ। 1906 में उनका दूसरा विवाह शिवरानी देवी से हुआ जो बाल-विधवा थीं। वे सुशिक्षित महिला थीं जिन्होंने कुछ कहानियाँ और प्रेमचंद घर में शीर्षक पुस्तक भी लिखी। उनकी तीन सन्ताने हुई-श्रीपत राय, अमृत राय और कमला देवी श्रीवास्तव। 1898 में मैट्रिक की परीक्षा उत्तीर्ण करने के बाद वे एक स्थानीय विद्यालय में शिक्षक नियुक्त हो गए। नौकरी के साथ ही उन्होंने पढ़ाई जारी रखी। उनकी शिक्षा के सन्दर्भ में रामविलास शर्मा लिखते हैं कि- "1910 में अंग्रेज़ी, दर्शन, फ़ारसी और इतिहास लेकर इण्टर किया और 1919 में अंग्रेज़ी, फ़ारसी और इतिहास लेकर बी. ए. किया।"^[4] १९१९ में बी.ए.^[5] पास करने के बाद वे शिक्षा विभाग के इंस्पेक्टर पद पर नियुक्त हुए।

1921 ई. में असहयोग आन्दोलन के दौरान महात्मा गाँधी के सरकारी नौकरी छोड़ने के आह्वान पर स्कूल इंस्पेक्टर पद से 23 जून को त्यागपत्र दे दिया। इसके बाद उन्होंने लेखन को अपना व्यवसाय बना लिया। मर्यादा, माधुरी आदि पत्रिकाओं में वे संपादक पद पर कार्यरत रहे। इसी दौरान उन्होंने प्रवासीलाल के साथ मिलकर सरस्वती प्रेस भी खरीदा तथा हंस और जागरण निकाला। प्रेस उनके लिए व्यावसायिक रूप से लाभप्रद सिद्ध नहीं हुआ। 1933 ई. में अपने ऋण को पटाने के लिए उन्होंने मोहनलाल भवनानी के सिनेटोन कम्पनी में कहानी लेखक के रूप में काम करने का प्रस्ताव स्वीकार कर लिया। फिल्म नगरी प्रेमचंद को रास नहीं आई। वे एक वर्ष का अनुबन्ध भी पूरा नहीं कर सके और दो महीने का वेतन छोड़कर बनारस लौट आए। उनका स्वास्थ्य निरन्तर बिगड़ता गया। लम्बी बीमारी के बाद 8 अक्टूबर 1936 को उनका निधन हो गया।^[6]

साहित्यिक जीवन

प्रेमचंद (प्रेमचन्द) के साहित्यिक जीवन का आरंभ (आरम्भ) 1901 से हो चुका था^[7] आरंभ (आरम्भ) में वे नवाब राय के नाम से उर्दू में लिखते थे। प्रेमचंद की पहली रचना के संबंध में रामविलास शर्मा लिखते हैं कि-"प्रेमचंद की पहली रचना, जो अप्रकाशित ही रही, शायद उनका वह नाटक था जो उन्होंने अपने मामा जी के प्रेम और उस प्रेम के फलस्वरूप चमारों द्वारा उनकी पिटाई पर लिखा था। इसका जिक्र उन्होंने 'पहली रचना' नाम के अपने लेख में किया है।"^[8] उनका पहला उपलब्ध लेखन उर्दू उपन्यास 'असरारे मआबिद'^[9] है जो धारावाहिक रूप में प्रकाशित हुआ। इसका हिंदी रूपांतरण देवस्थान रहस्य नाम से हुआ। प्रेमचंद का दूसरा उपन्यास 'हमखुर्मा व हमसवाब' है जिसका हिंदी रूपांतरण 'प्रेमा' नाम से १९०७ में प्रकाशित हुआ। १९०८ ई. में उनका पहला कहानी संग्रह सोज़े-वतन प्रकाशित हुआ। देशभक्ति की भावना से ओतप्रोत इस संग्रह को अंग्रेज़ सरकार ने प्रतिबंधित कर दिया और इसकी सभी प्रतियाँ ज़ब्त कर लीं और इसके लेखक नवाब राय को भविष्य में लेखन न करने की चेतावनी दी। इसके कारण उन्हें नाम बदलकर प्रेमचंद के नाम से लिखना पड़ा। उनका यह नाम दयानारायन निगम ने रखा था।^[10] 'प्रेमचंद' नाम से उनकी पहली कहानी बड़े घर की बेटी ज़माना पत्रिका के दिसम्बर १९१० के अंक में प्रकाशित हुई।

१९१५ ई. में उस समय की प्रसिद्ध हिंदी मासिक पत्रिका सरस्वती के दिसम्बर अंक में पहली बार उनकी कहानी सौत नाम से प्रकाशित हुई।^[11] १९१८ ई. में उनका पहला हिंदी उपन्यास सेवासदन प्रकाशित हुआ। इसकी अत्यधिक लोकप्रियता ने प्रेमचंद को उर्दू से हिंदी का कथाकार बना दिया। हालाँकि उनकी लगभग सभी रचनाएँ हिंदी और उर्दू दोनों भाषाओं में प्रकाशित होती रहीं। उन्होंने लगभग ३०० कहानियाँ तथा डेढ़ दर्जन उपन्यास लिखे।

१९२१ में असहयोग आंदोलन के दौरान सरकारी नौकरी से त्यागपत्र देने के बाद वे पूरी तरह साहित्य सृजन में लग गए। उन्होंने कुछ महीने मर्यादा नामक पत्रिका का संपादन किया। इसके बाद उन्होंने लगभग छह वर्षों तक हिंदी पत्रिका माधुरी का संपादन किया। १९२२ में उन्होंने बेदखली की समस्या पर आधारित प्रेमाश्रम उपन्यास प्रकाशित किया। १९२५ ई. में उन्होंने रंगभूमि नामक वृहद उपन्यास लिखा, जिसके लिए उन्हें मंगलप्रसाद पारितोषिक भी मिला। १९२६-२७ ई. के दौरान उन्होंने महादेवी वर्मा द्वारा संपादित हिंदी मासिक पत्रिका चाँद के लिए धारावाहिक उपन्यास के रूप में निर्मला की रचना की। इसके बाद उन्होंने कायाकल्प, गबन, कर्मभूमि और गोदान की रचना की। उन्होंने १९३० में बनारस से अपना मासिक पत्रिका हंस का प्रकाशन शुरू किया। १९३२ ई. में उन्होंने हिंदी साप्ताहिक पत्र जागरण का प्रकाशन आरंभ किया। उन्होंने लखनऊ में १९३६ में अखिल भारतीय प्रगतिशील लेखक संघ के सम्मेलन की अध्यक्षता की। उन्होंने मोहन दयाराम भवनानी की अजंता सिनेटोन कंपनी में कथा-लेखक की नौकरी भी की। १९३४ में प्रदर्शित फिल्म मजदूर की कहानी उन्होंने ही लिखी थी।

प्रेमचंद	
 <div>भारत INDIA 30</div> <div>19०० PREM CHAND 1880-1936</div>	
डाक टिकट पर प्रेमचंद	
जन्म	31 जुलाई 1880 <p>लमही, वाराणसी, उत्तर प्रदेश, भारत</p>
मृत्यु	8 अक्टूबर 1936 (उम्र 56) <p>वाराणसी, उत्तर प्रदेश, भारत</p>
व्यवसाय	अध्यापक, लेखक, पत्रकार
राष्ट्रीयता	भारतीय
अवधि/काल	आधुनिक काल
विधा	कहानी और उपन्यास
विषय	सामाजिक और कृषक-जीवन
साहित्यिक आन्दोलन	आदर्शोन्मुख यथार्थवाद (आदर्शवाद व यथार्थवाद)
उल्लेखनीय कार्य	,अखिल भारतीय प्रगतिशील लेखक संघ <p>गोदान, कर्मभूमि, रंगभूमि, सेवासदन, निर्मला और मानसरोवर</p>
हस्ताक्षर	



प्रेमचंद स्मृति द्वार, लमही, वाराणसी

१९२०-३६ तक प्रेमचंद लगभग दस या अधिक कहानीयों प्रतिवर्ष लिखते रहे। मरणोपरांत उनकी कहानीयों "मानसरोवर" नाम से ८ खंडों में प्रकाशित हुई। उपन्यास और कहानी के अतिरिक्त वैचारिक निबंध, संपादकीय, पत्र के रूप में भी उनका विपुल लेखन उपलब्ध है।

रचनाएँ

उपन्यास

- असारे मआबिद- उर्दू साप्ताहिक आवाज-ए-खल्क में 8 अक्टूबर 1903 से 1 फरवरी 1905 तक धारावाहिक रूप में प्रकाशित हुआ। कालान्तर में यह हिन्दी में देवस्थान रहस्य नाम से प्रकाशित हुआ।
- हमखुर्मा व हमसवाब- इसका प्रकाशन 1907 ई. में हुआ। बाद में इसका हिन्दी रूपान्तरण 'प्रेमा' नाम से प्रकाशित हुआ।
- किशाना- इसके सन्दर्भ में अमृतराय लिखते हैं कि- "उसकी समालोचना अक्टूबर-नवम्बर 1907 के 'ज़माना' में निकली।" इसी आधार पर 'किशाना' का प्रकाशन वर्ष 1907 ही कल्पित किया गया।^[12]
- रूठी रानी- इसे सन् 1907 में अप्रैल से अगस्त महीने तक ज़माना में प्रकाशित किया गया।
- जलवा ए ईसार- यह सन् 1912 में प्रकाशित हुआ था।
- सेवासदन- 1918 ई. में प्रकाशित सेवासदन प्रेमचंद का हिन्दी में प्रकाशित होने वाला पहला उपन्यास था। यह मूल रूप से उन्होंने 'बाजारे-हुस्ना' नाम से पहले उर्दू में लिखा गया लेकिन इसका हिन्दी रूप 'सेवासदन' पहले प्रकाशित हुआ। यह स्त्री समस्या पर केन्द्रित उपन्यास है जिसमें दहेज-प्रथा, अनमेल विवाह, वेश्यावृत्ति, स्त्री-पराधीनता आदि समस्याओं के कारण और प्रभाव शामिल हैं। डॉ रामविलास शर्मा 'सेवासदन' की मुख्य समस्या भारतीय नारी की पराधीनता को मानते हैं।
- प्रेमाश्रम (1922)- यह किसान जीवन पर उनका पहला उपन्यास है। इसका मसौदा भी पहले उर्दू में 'गोशाए-आफियत' नाम से तैयार हुआ था लेकिन इसे पहले हिन्दी में प्रकाशित कराया। यह अवध के किसान आन्दोलनों के दौर में लिखा गया। इसके सन्दर्भ में वीर भारत तलवार किसान राष्ट्रीय आन्दोलन और प्रेमचन्द:1918-22 पुस्तक में लिखते हैं कि- "1922 में प्रकाशित 'प्रेमाश्रम' हिन्दी में किसानों के सवाल पर लिखा गया पहला उपन्यास है। इसमें सामंती व्यवस्था के साथ किसानों के अन्तर्विरोधों को केंद्र में रखकर उसकी परिधि के अन्दर पड़नेवाले हर सामाजिक तबके का-ज़मींदार, ताल्लुकेदार, उनके नौकर, पुलिस, सरकारी मुलाजिम, शहरी मध्यवर्ग-और उनकी सामाजिक भूमिका का सजीव चित्रण किया गया है।"^[13]
- रंगभूमि (1925)- इसमें प्रेमचंद एक अंधे भिखारी सूरदास को कथा का नायक बनाकर हिन्दी कथा साहित्य में क्रांतिकारी बदलाव का सूत्रपात करते हैं।
- निर्मला (1925)- यह अनमेल विवाह की समस्याओं को रेखांकित करने वाला उपन्यास है।
- कायाकल्प (1926)
- अहंकार - इसका प्रकाशन कायाकल्प के साथ ही सन् 1926 ई. में हुआ था। अमृतराय के अनुसार यह "अनातोल फ्रांस के 'थायस' का भारतीय परिवेश में रूपांतर है।"^[14]
- प्रतिज्ञा1927)- यह विधवा जीवन तथा उसकी समस्याओं को रेखांकित करने वाला उपन्यास है।
- गबन (1928)- उपन्यास की कथा रमानाथ तथा उसकी पत्नी जालपा के दाम्पत्य जीवन, रमानाथ द्वारा सरकारी दफ्तर में गबन, जालपा का उभरता व्यक्तित्व इत्यादि घटनाओं के इर्द-गिर्द घूमती है।
- कर्मभूमि (1932)-यह अछूत समस्या, उनका मन्दिर में प्रवेश तथा लगान इत्यादि की समस्या को उजागर करने वाला उपन्यास है।
- गोदान (1936)- यह उनका अन्तिम पूर्ण उपन्यास है जो किसान-जीवन पर लिखी अद्वितीय रचना है। इस पुस्तक का अंग्रेजी अनुवाद 'द गिफ्ट ऑफ़ काओ' नाम से प्रकाशित हुआ।
- मंगलसूत्र (अपूर्ण)- यह प्रेमचंद का अधूरा उपन्यास है जिसे उनके पुत्र अमृतराय ने पूरा किया। इसके प्रकाशन के संदर्भ में अमृतराय प्रेमचंद की जीवनी में लिखते हैं कि इसका- "प्रकाशन लेखक के देहान्त के अनेक वर्ष बाद 1948 में हुआ।"^[15]

कहानी

इनकी अधिकतर कहानियाँ में निम्न व मध्यम वर्ग का चित्रण है। डॉ॰ कमलकिशोर गोयनका ने प्रेमचंद की संपूर्ण हिन्दी-उर्दू कहानी को प्रेमचंद कहानी रचनावाली नाम से प्रकाशित कराया है। उनके अनुसार प्रेमचंद (<https://gkfile.com/about-munshi-premchand-in-hindi/>) ने अपने जीवन में लगभग 300 से अधिक कहानियाँ तथा 18 से अधिक उपन्यास लिखे हैं। इनकी इन्हीं क्षमताओं के कारण इन्हें कलम का जादूगर कहा जाता है। प्रेमचंद का पहला कहानी संग्रह सोज़े वतन(राष्ट्र का विलाप) नाम से जून 1908 में प्रकाशित हुआ। इसी संग्रह की पहली कहानी दुनिया का सबसे अनमोल रत्न को आम तौर पर उनकी पहली प्रकाशित कहानी माना जाता रहा है। डॉ॰ गोयनका के अनुसार कानपुर से निकलने वाली उर्दू मासिक पत्रिका ज़माना के अप्रैल अंक में प्रकाशित सांसारिक प्रेम और देश-प्रेम (इश्के दुनिया और हुब्बे वतन) वास्तव में उनकी पहली प्रकाशित कहानी है।^[16]

उनकी कुछ कहानियों की सूची नीचे दी गयी है-

1. अन्धेर	21. क्रिकेट मैच	41. देवी	61. पुत्र-प्रेम	81. मुबारक बीमारी	101. स्त्री और पुरुष
2. अनाथ लड़की	22. कवच	42. देवी - एक और कहानी	62. पैपुजी	82. ममता	102. स्वर्ग की देवी
3. अपनी करनी	23. कातिल	43. दूसरी शादी	63. प्रतिशोध	83. माँ	103. स्वांग
4. अमृत	24. कोई दुख न हो तो बकरी खरीद ला	44. दिल की रानी	64. प्रेम-सूत्र	84. माता का हृदय	104. सभ्यता का रहस्य
5. अलंग्योझा	25. कौशल	45. दो सखियाँ	65. पर्वत-यात्रा	85. मिलाप	105. समर यात्रा
6. आखिरी तोहफा	26. खुदी	46. धिक्कार	66. प्रायश्चित	86. मोटेराम जी शास्त्री	106. समस्या
7. आखिरी मंजिल	27. गैरत की कटार	47. धिक्कार - एक और कहानी	67. परीक्षा	87. स्वर्ग की देवी	107. सेलानी बन्दर
8. आत्म-संगीत	28. गुल्ली डण्डा	48. नेउर	68. पूस की रात	88. राजहठ	108. स्वामिनी
9. आत्माराम	29. घमण्ड का पुतला	49. नेकी	69. बैंक का दिवाला	89. राष्ट्र का सेवक	109. सिर्फ एक आवाज
10. दो बैलों की कथा	30. ज्योति	50. नबी का नीति-निर्वाह	70. बेटोंवाली विधवा	90. लैला	110. सोहाग का शव
11. आल्हा	31. जेल	51. नरक का मार्ग	71. बड़े घर की बेटी	91. वफ़ा का खज़र	111. सौत
12. इच्छत का खून	32. जुलूस	52. नैराश्य	72. बड़े बाबू	92. वासना की कड़ियाँ	112. होली की छुट्टी
13. इस्तीफा	33. झंकी	53. नैराश्य लीला	73. बड़े भाई साहब	93. विजय	113. नम क का दरोगा
14. इंदगाह	34. ठाकुर का कुआँ	54. नशा	74. बन्द दरवाज़ा	94. विश्वास	114. गृह-दाह
15. ईश्वरीय न्याय	35. तैतर	55. नसीहतों का दफ्तर	75. बाँका जमींदार	95. शंखनाद	115. सवा सेर गेहूँ नमक का दरोगा
16. उद्धार	36. त्रिया-चरित्र	56. नाग-पूजा	76. बोहनी	96. शूद्र	116. दूध का दाम
17. एक आँच की कसर	37. तंगेवाले की बड़	57. नादान दोस्त	77. मैकू	97. शराब की दुकान	117. मुक्तिधन
18. एवट्रेस	38. तिरसूल	58. निर्वासन	78. मन्त्र	98. शान्ति	118. कफ़न
19. कप्तान साहब	39. दण्ड	59. पंच परमेश्वर	79. मन्दिर और मस्जिद	99. शादी की वजह	
20. कर्मों का फल	40. दुर्गा का मन्दिर	60. पत्नी से पति	80. मनावन	100. शान्ति	

कहानी संग्रह-

- सप्तसरोज- 1917 में इसके पहले संस्करण की भूमिका लिखी गई थी। सप्तसरोज में प्रेमचंद की सात कहानियाँ संकलित हैं। उदाहरणतः बड़े घर की बेटी^[17], सौत, सज्जनता का दण्ड, पंच परमेश्वर, नमक का दरोगा, उपदेश तथा परीक्षा आदि।
- नवनिधि- यह प्रेमचंद की नौ कहानियों का संग्रह है। जैसे-राजा हरदौल, रानी सारन्हा, मर्यादा की वेदी, पाप का अग्रिकुण्ड, जुगुनू की चमक, धोखा, अमावस्या की रात्रि, ममता, पछतावा आदि।
- 'प्रेमपूर्णिमा',
- 'प्रेम-पचीसी',
- 'प्रेम-प्रतिमा',
- 'प्रेम-द्वादशी',
- समरयात्रा- इस संग्रह के अंतर्गत प्रेमचंद की 11 राजनीतिक कहानियों का संकलन किया गया है। उदाहरणस्वरूप-जेल, कानूनी कुमार, पत्नी से पति, लाँछन, ठाकुर का कुआँ, शराब की दुकान, जुलूस, आहुति, मैकू, होली का उपहार, अनुभव, समर-यात्रा आदि।
- मानसरोवर : भाग एक व दो और 'कफन'। उनकी मृत्यु के बाद उनकी कहानियाँ 'मानसरोवर' शीर्षक से 8 भागों में प्रकाशित हुईं।

नाटक


- संग्राम (<https://hi.wikisource.org/wiki/%E0%A4%B8%E0%A4%82%E0%A4%97%E0%A5%8D%E0%A4%B0%E0%A4%BE%E0%A4%AE>) (1923)- यह किसानों के मध्य व्याप्त कुरीतियों तथा किसानों की फिजूलखर्ची के कारण हुआ कर्ज और कर्ज न चुका पाने के कारण अपनी फसल निम्न दाम में बेचने जैसी समस्याओं पर विचार करने वाला नाटक है।



भित्तिलेख

प्रेमचंद

विषय	उपन्यास
प्रकाशक	डायमण्ड पब्लिकेट बुक
प्रकाशन तिथि	1919 में पहली बार हिन्दी में प्रकाशित
पृष्ठ	२८०
आई॰ऍस॰बी॰ऍन॰	81-284-0002-9



मानसरोवर

- कर्बला (1924)
- प्रेम की वेदी (1933)

ये नाटक शिल्प और संवेदना के स्तर पर अच्छे हैं लेकिन उनकी कहानियों और उपन्यासों ने इतनी ऊँचाई प्राप्त कर ली थी कि नाटक के क्षेत्र में प्रेमचंद को कोई खास सफलता नहीं मिली। ये नाटक वस्तुतः संवादात्मक उपन्यास ही बन गए हैं।^[18]

कथेतर साहित्य

- प्रेमचंद : विविध प्रसंग- यह अमृतराय द्वारा संपादित प्रेमचंद की कथेतर रचनाओं का संग्रह है। इसके पहले खण्ड में प्रेमचंद के वैचारिक निबन्ध, संपादकीय आदि प्रकाशित हैं। इसके दूसरे खण्ड में प्रेमचंद के पत्रों का संग्रह है।
- प्रेमचंद के विचार- तीन खण्डों में प्रकाशित यह संग्रह भी प्रेमचंद के विभिन्न निबंधों, संपादकीय, टिप्पणियों आदि का संग्रह है।
- साहित्य का उद्देश्य- इसी नाम से उनका एक निबन्ध-संकलन भी प्रकाशित हुआ है जिसमें 40 लेख हैं।
- चिट्ठी-पत्री- यह प्रेमचंद के पत्रों का संग्रह है। दो खण्डों में प्रकाशित इस पुस्तक के पहले खण्ड के संपादक अमृतराय और मदनगोपाल हैं। इस पुस्तक में प्रेमचंद के दयानारायन निगम, जयशंकर प्रसाद, जैनेंद्र आदि समकालीन लोगों से हुए पत्र-व्यवहार संग्रहित हैं। संकलन का दूसरा भाग अमृतराय ने संपादित किया है।

प्रेमचंद के कुछ निबन्धों की सूची निम्नलिखित है-

- पुराना जमाना नया जमाना,
- स्वराज के फायदे,
- कहानी कला (1,2,3),
- कौमी भाषा के विषय में कुछ विचार,
- हिन्दी-उर्दू की एकता,
- महाजनी सभ्यता,
- उपन्यास,
- जीवन में साहित्य का स्थान।

अनुवाद

प्रेमचंद एक सफल अनुवादक भी थे। उन्होंने दूसरी भाषाओं के जिन लेखकों को पढ़ा और जिनसे प्रभावित हुए, उनकी कृतियों का अनुवाद भी किया। उन्होंने 'एॅलस्टॉय की कहानियाँ' (1923), गाल्सवर्दी के तीन नाटकों का हड़ताल (1930), चाँदी की डिबिया (1931) और न्याय (1931) नाम से अनुवाद किया। उनका रतननाथ सरशार के उर्दू उपन्यास फसान-ए-आजाद का हिन्दी अनुवाद आजाद कथा बहुत मशहूर हुआ।^[19]

विविध

- बाल साहित्य** : रामकथा, कुत्ते की कहानी, दुर्गादास
- विचार** : प्रेमचंद : विविध प्रसंग, प्रेमचंद के विचार (तीन खण्डों में)

संपादन

प्रेमचन्द ने 'जागरण' नामक समाचार पत्र तथा 'हुंस' नामक मासिक साहित्यिक पत्रिका का सम्पादन किया था। उन्होंने सरस्वती प्रेस भी चलाया था। वे उर्दू की पत्रिका 'जमाना' में नवाब राय के नाम से लिखते थे।^[20]

विशेषताएँ

बी.बी.सी. हिंदी में प्रकाशित विनोद वर्मा के साथ हुए साक्षात्कार रचना दृष्टि की प्रासंगिकता-मन्त्र भंडारी में मन्त्र भंडारी प्रेमचंद के विषय में बताती हैं कि- "साहित्य के प्रति और साहित्य के हर दृष्टि के प्रति यानी चाहे राजनीतिक, सामाजिक, पारिवारिक सभी को उन्होंने जिस तरह अपनी रचनाओं में समेटा और खासकरके एक आम आदमी को, एक किसान को, एक आम दलित वर्ग के लोगों को वह अपने आप में एक उदाहरण था. साहित्य में दलित विमर्श की शुरुआत शायद प्रेमचंद की रचनाओं से हुई थी." ^[21]

विचारधारा

प्रेमचंद साहित्य की वैचारिक यात्रा आदर्श से यथार्थ की ओर उन्मुख है। सेवासदन के दौर में वे यथार्थवादी समस्याओं को चित्रित तो कर रहे थे लेकिन उसका एक आदर्श समाधान भी निकाल रहे थे। १९३६ तक आते-आते महाजनी सभ्यता, गोदान और कफ़न जैसे रचनाएँ अधिक यथार्थपरक हो गईं, किंतु उसमें समाधान नहीं सुझाया गया। अपनी विचारधारा को प्रेमचंद ने आदर्शोन्मुख यथार्थवादी कहा है। इसके साथ ही प्रेमचंद स्वाधीनता संग्राम के सबसे बड़े कथाकार हैं। इस अर्थ में उन्हें राष्ट्रवादी भी कहा जा सकता है। प्रेमचंद मानवतावादी भी थे और मार्क्सवादी भी। प्रगतिवादी विचारधारा उन्हें प्रेमाश्रम के दौर से ही आकर्षित कर रही थी। प्रेमचंद ने १९३६ में उन्होंने प्रगतिशील लेखक संघ के पहले सम्मेलन को सभापति के रूप में संबोधन किया था। उनका यही भाषण प्रगतिशील आंदोलन के घोषणा पत्र का आधार बना।^[22] इस अर्थ में प्रेमचंद निश्चित रूप से हिंदी के पहले प्रगतिशील लेखक कहे जा सकते हैं।

विरासत

प्रेमचंद की परंपरा को आगे बढ़ाने में कई रचनाकारों ने भूमिका अदा की है। उनके नामों का उल्लेख करते हुए रामविलास शर्मा प्रेमचंद और उनका युग में लिखते हैं कि- "प्रेमचंद की परंपरा को 'अलका', 'कुल्ली भाट', 'बिल्लेसुर बकरिहा' के निराला ने अपनाया। उसे 'चकल्लस' और 'क्या-से-क्या' आदि कहानियों के लेखक पढ़ीस ने अपनाया। उस परंपरा की झलक नरेंद्र शर्मा, अमृतलाल नागर आदि की कहानियों और रेखाचित्रों में मिलती है।"^[23] बी.बी.सी. हिंदी में प्रकाशित लेख स्वस्थ साहित्य किसी की नक़ल नहीं करता में निर्मल वर्मा लिखते हैं कि- ५०-६० के दशक में रेणु, नागार्जुन और इनके बाद श्रीनाथ सिंह ने ग्रामीण परिवेश की कहानियाँ लिखी हैं, वो एक तरह से प्रेमचंद की परंपरा के तारतम्य में आती हैं।^[24]

प्रेमचंद संबंधी रचनाएँ

जीवनी

प्रेमचंद की तीन जीवनीपरक पुस्तकें सर्वाधिक महत्वपूर्ण हैं:

- प्रेमचंद घर में- १९४४ ई. में प्रकाशित यह पुस्तक प्रेमचंद की पत्नी शिवरानी देवी द्वारा लिखी गई है जिसमें उनके व्यक्तित्व के घरेलू पक्ष को उजागर किया है। २००५ ई. में प्रेमचंद के नाती प्रबोध कुमार ने इस पुस्तक तो दोबारा संशोधित करके प्रकाशित कराया।
- प्रेमचंद कलम का सिपाही- १९६२ ई. में प्रकाशित प्रेमचंद के पुत्र अमृतराय द्वारा लिखी गई यह प्रेमचंद वृहद जीवनी है जिसे प्रामाणिक बनाने के लिए उन्होंने प्रेमचंद के पत्रों का बहुत उपयोग किया है।
- कलम का मज़दूर:प्रेमचन्द- १९६४ ई. में प्रकाशित इस कृति की भूमिका रामविलास शर्मा के अनुसार-"29 मई, 1962"^[25] में लिखी गई थी किंतु उसका प्रकाशन बाद में किया गया था। मदन गोपाल द्वारा रचित यह जीवनी मूलतः अंग्रेजी में लिखी गई थी जिसका बाद में हिंदी रूपांतरण भी प्रकाशित हुआ। यह प्रेमचंद के परिवार के बाहर के व्यक्ति द्वारा रचित जीवनी है जो प्रेमचंद संबंधी तथ्यों का अधिक तटस्थ रूप से मूल्यांकन करती है।

आलोचनात्मक पुस्तकें

रामविलास शर्मा ने प्रेमचंद और उनका युग में प्रेमचंद के जीवन तथा उनके साहित्य का आलोचनात्मक मूल्यांकन किया है। प्रेमचंद पर हुए नए अध्ययनों में कमलकिशोर गोयनका और डॉ॰ धर्मवीर का नाम उल्लेखनीय है। कमलकिशोर गोयनका ने प्रेमचंद का अप्राप्य साहित्य (दो भाग) व 'प्रेमचंद विश्वकोश' (दो भाग) का संपादन भी किया है। डॉ॰ धर्मवीर ने दलित दृष्टि से प्रेमचंद साहित्य का मूल्यांकन करते हुए प्रेमचंद : सामंत का मुंशी व प्रेमचंद की नीली आँखें नाम से पुस्तकें लिखी हैं।

प्रेमचंद और सिनेमा

प्रेमचंद हिन्दी सिनेमा के सबसे अधिक लोकप्रिय साहित्यकारों में से हैं। सत्यजित राय ने उनकी दो कहानियों पर यादगार फ़िल्में बनाईं। १९७७ में शतरंज के खिलाड़ी और १९८१ में सद्गति। उनके देहांत के दो वर्षों बाद सुब्रमण्यम ने १९३८ में सेवासदन उपन्यास पर फ़िल्म बनाई जिसमें सुब्बालक्ष्मी ने मुख्य भूमिका निभाई थी। १९७७ में मृणाल सेन ने प्रेमचंद की कहानी कफ़न पर आधारित ओंका ऊरी कथा^[26] नाम से एक तेलुगू फ़िल्म बनाई, जिसको सर्वश्रेष्ठ तेलुगू फ़िल्म का राष्ट्रीय पुरस्कार भी मिला। १९६३ में गोदान और १९६६ में गबन उपन्यास पर लोकप्रिय फ़िल्में बनीं। १९८० में उनके उपन्यास पर बना टीवी धारावाहिक निर्मला भी बहुत लोकप्रिय हुआ था।^[27]

स्मृतियाँ

प्रेमचंद की स्मृति में भारतीय डाकतार विभाग की ओर से ३० जुलाई १९८० को उनकी जन्मशती के अवसर पर ३० पैसे मूल्य का एक डाक टिकट जारी किया गया।^[28] गोरखपुर के जिस स्कूल में वे शिक्षक थे, वहाँ प्रेमचंद साहित्य संस्थान की स्थापना की गई है। प्रेमचंद की १२५वीं सालगिरह पर सरकार की ओर से घोषणा की गई कि वाराणसी से लगे इस गाँव में प्रेमचंद के नाम पर एक स्मारक तथा शोध एवं अध्ययन संस्थान बनाया जाएगा।^[29]

विवाद

प्रेमचंद के अध्येता कमलकिशोर गोयनका ने अपनी पुस्तक 'प्रेमचंद : अध्ययन की नई दिशाएं' में प्रेमचंद के जीवन पर कुछ आरोप लगाए हैं। जैसे- प्रेमचंद ने अपनी पहली पत्नी को बिना वजह छोड़ा और दूसरे विवाह के बाद भी उनके अन्य किसी महिला से संबंध रहे (जैसा कि शिवरानी देवी ने 'प्रेमचंद घर में' में उद्धृत किया है), प्रेमचंद ने 'जागरण विवाद' में विनोदशंकर व्यास के साथ धोखा किया, प्रेमचंद ने अपनी प्रेस के वरिष्ठ कर्मचारी प्रवासीलाल वर्मा के साथ धोखाधड़ी की, प्रेमचंद की प्रेस में मजदूरों ने हड़ताल की, प्रेमचंद ने अपनी बेटी के बीमार होने पर झाड़ू-फूंक का सहारा लिया आदि।

"हंस" के संपादक प्रेमचंद तथा कन्हैयालाल मुंशी थे। परन्तु कालांतर में पाठकों ने 'मुंशी' तथा 'प्रेमचंद' को एक समझ लिया और 'प्रेमचंद'- 'मुंशी प्रेमचंद' बन गए।^[30]

हिन्दी विकिस्रोत पर उपलब्ध प्रेमचन्द साहित्य

- सेवासदन
- प्रेमाश्रम
- निर्मला
- कायाकल्प
- गबन
- कर्मभूमि
- गोदान
- मंगलसूत्र
- सप्तसरोज
- समर यात्रा
- साहित्य का उद्देश्य
- नव-निधि
- पाँच फूल
- संग्राम

- प्रेमचंद रचनावली (खण्ड ५)

सन्दर्भ

- रामविलास, शर्मा (2008). प्रेमचंद और उनका युग. नई दिल्ली: राजकमल प्रकाशन. पृ० 17. आई॰ऍस॰बी॰ऍन॰ 978-81-267-0505-4.
- रामविलास, शर्मा (2008). प्रेमचंद और उनका युग. नई दिल्ली: राजकमल प्रकाशन. पृ० 18. आई॰ऍस॰बी॰ऍन॰ 978-81-267-0505-4.
- रामविलास शर्मा, प्रेमचंद और उनका युग, राजकमल प्रकाशन, नई दिल्ली, 1995, पृष्ठ 15
- रामविलास, शर्मा (2008). प्रेमचंद और उनका युग. नई दिल्ली: राजकमल प्रकाशन. पृ० 19. आई॰ऍस॰बी॰ऍन॰ 978-81-267-0505-4.
- बाहरी, डॉ॰ हरदेव (१९८६). साहित्य कोश, भाग-2.. वाराणसी: ज्ञानमंडल लिमिटेड. पृ० ३५६.
- "Munshi Premchand: गांधी और प्रेमचंद का साथ-साथ चलना हिंदी साहित्य में एक महान उपलब्धि" (https://www.jagran.com/news/national-time-for-a-great-achievement-in-hindi-literature-walking-together-with-gandhi-and-premchand-jagran-special-20576297.html). *Dainik Jagran*. अभिगमन तिथि 2020-07-31.
- बाहरी, डॉ॰ हरदेव (१९८६). साहित्य कोश, भाग-2.. वाराणसी: ज्ञानमंडल लिमिटेड. पृ० ३५७.
- रामविलास, शर्मा (2008). प्रेमचंद और उनका युग. नई दिल्ली: राजकमल प्रकाशन. पृ० 20. आई॰ऍस॰बी॰ऍन॰ 978-81-267-0505-4.
- यह उपन्यास उर्दू साप्ताहिक 'आवाजे खल्क' में 8 अक्टूबर 1903 से 1 फरवरी 1905 तक धारावाहिक रूप से प्रकाशित हुआ। इसमें लेखक का नाम छपा था- मुंशी धनपतराय उर्फ नवाबराय इलाहाबादी। बाद में स्वयं प्रेमचंद ने इसका हिन्दी तर्जुमा 'देवस्थान रहस्य' नाम से किया, जो उनके पुत्र अमृतराय द्वारा उनके आरंभिक उपन्यासों के संकलन 'मंगलाचारण' में संकलित है।
- रामविलास, शर्मा (2008). प्रेमचंद और उनका युग. नई दिल्ली: राजकमल प्रकाशन. पृ० 21. आई॰ऍस॰बी॰ऍन॰ 978-81-267-0505-4.
- सिंह, डॉ॰ बच्चन (1972). प्रतिनिधि कहानियाँ. वाराणसी: अनुराग प्रकाशन, विशालाक्षी, चौक. पृ० 9.
- अमृतराय (1976). प्रेमचंद कलम का सिपाही. इलाहाबाद: हंस प्रकाशन. पृ० 616-17.
- वीर भारत, तलवार (2008). किसान राष्ट्रीय आन्दोलन और प्रेमचन्द:1918-22. नयी दिल्ली: वाणी प्रकाशन. पृ० 19-20.
- अमृतराय (1976). प्रेमचंद कलम का सिपाही. इलाहाबाद: हंस प्रकाशन. पृ० 618.
- अमृतराय (1976). प्रेमचंद कलम का सिपाही. इलाहाबाद: हंस प्रकाशन. पृ० 619.
- डॉ॰ कमल किशोर गोयनका (संपादक)- 'प्रेमचंद कहानी रचनावली', 6 भागों में, साहित्य अकादमी, नई दिल्ली, भूमिका (भाग-१)
- प्रेमचंद (१९३८). सप्तसरोज. ज्ञानवापी, काशी: हिन्दी पुस्तक एजेंसी. पृ० 1.
- हिन्दी का गद्य साहित्य - डॉ॰ रामचंद्र तिवारी, विश्वविद्यालय प्रकाशन, वाराणसी, 2006, पृष्ठ संख्या- 518
- Desk, India.com Hindi News. "जब प्रेमचंद ने लिखा पहला नाटक और मामा ने कर दिया गायब, पढ़िए 'कलम का सिपाही' की पहली कहानी" (https://www.india.com/hindi-news/special-hindi/birth-anniversary-of-legendary-hindi-writer-novelist-munshi-premchand-3732276/). *India News, Breaking News, Entertainment News | India.com*. अभिगमन तिथि 2020-08-01.
- "कई पत्र-पत्रिकाओं का संपादन भी किया था मुंशी प्रेमचंद" (https://www.jagran.com/sahitya/literature-news-3213.html). *Dainik Jagran*. अभिगमन तिथि 2020-07-31.
- "रचना दृष्टि की प्रासंगिकता -मन्नू भंडारी" (http://www.bbc.co.uk/hindi/entertainment/story/2005/07/050729_premchand_mannu.shtml) (एसएचटीएमएल). बीबीसी. मूल से 7 अगस्त 2007 को पुरालेखित (http://web.archive.org/web/20070807165155/http://www.bbc.co.uk/hindi/entertainment/story/2005/07/050729_premchand_mannu.shtml). अभिगमन तिथि 9 मार्च 2008.
- "हिंदी के पहले प्रगतिशील लेखक थे प्रेमचंद" (http://www.bbc.co.uk/hindi/entertainment/story/2005/07/050729_premchand_namvar.shtml) (एसएचटीएमएल). बीबीसी. मूल से 27 मई 2006 को पुरालेखित (https://web.archive.org/web/20060527140525/http://www.bbc.co.uk/hindi/entertainment/story/2005/07/050729_premchand_namvar.shtml). अभिगमन तिथि 9 मार्च 2008.
- रामविलास, शर्मा (2008). प्रेमचंद और उनका युग. नयी दिल्ली: राजकमल प्रकाशन. पृ० 13. आई॰ऍस॰बी॰ऍन॰ 978-81-267-0505-4.
- "स्वस्थ साहित्य किसी की नक़ल नहीं करता" (http://www.bbc.co.uk/hindi/entertainment/story/2005/07/050729_premchand_nirmal.shtml) (एसएचटीएमएल). बीबीसी. मूल से 28 सितंबर 2009 को पुरालेखित (https://web.archive.org/web/20090928235132/http://www.bbc.co.uk/hindi/entertainment/story/2005/07/050729_premchand_nirmal.shtml). अभिगमन तिथि 9 मार्च 2008.
- रामविलास, शर्मा (2008). प्रेमचंद और उनका युग. नई दिल्ली: राजकमल प्रकाशन. पृ० 185. आई॰ऍस॰बी॰ऍन॰ 978-81-267-0505-4.
- "Oka Oori Katha" (https://web.archive.org/web/20090106001138/http://www.mrinalsen.org/oka_oori_katha.htm) (अंग्रेज़ी में). मृणालसेन.ऑर्ग. मूल (http://mrinalsen.org/oka_oori_katha.htm) से 6 जनवरी 2009 को पुरालेखित. अभिगमन तिथि 5 जुलाई 2008.
- "हिंदी दिवस: हिंदी का यह लायक बेटा कभी निराश होकर फिल्म इंडस्ट्री छोड़ लौट गया था" (https://www.jagran.com/entertainment/bollywood-remembering-munshi-premchand-and-his-journey-in-film-in-dustury-on-hindi-diwasi-18262461.html). *Dainik Jagran*. अभिगमन तिथि 2020-08-01.
- "PREM CHAND WRITER" (http://www.indianpost.com/viewstamp.php/Paper/Watermarked%20paper/PREM%20CHAND%20WRITER) (पीएचपी) (अंग्रेज़ी में). इंडियन पोस्ट. मूल से 6 अप्रैल 2008 को पुरालेखित (https://web.archive.org/web/20080406122243/http://www.indianpost.com/viewstamp.php/Paper/Watermarked%20paper/PREM%20CHAND%20WRITER). अभिगमन तिथि 25 जून 2008.
- "लमही में शोध संस्थान बनेगा" (http://www.bbc.co.uk/hindi/entertainment/story/2005/07/050731_premchand_lamahi.shtml) (एसएचटीएमएल). बीबीसी. मूल से 27 मई 2006 को पुरालेखित (https://web.archive.org/web/20060527140555/http://www.bbc.co.uk/hindi/entertainment/story/2005/07/050731_premchand_lamahi.shtml). अभिगमन तिथि 25 जून 2008.
- प्रेमचंद मुंशी कैसे बने- डॉ॰ जगदीश व्योम, सिटीजन पावर, मासिक हिन्दी समाचार पत्रिका, दिसम्बर २०१९, पृष्ठ संख्या- ०९

सहायक पुस्तकें

- गोपाल, मदन (२००२). प्रेमचंद की आत्मकथा, नई दिल्ली, भारत. प्रभात प्रकाशन, आई॰ऍस॰बी॰ऍन॰ 8173153140।
- प्रेमचंद (२००३). प्रेमचंद की ७५ लोकप्रिय कहानियाँ, दिल्ली, भारत: राजा प्रकाशन, आई॰ऍस॰बी॰ऍन॰ 8176046663।
- देवी, शिवरानी (२००६). प्रेमचंद घर में, दिल्ली: आत्माराम एण्ड सन्स, आई॰ऍस॰बी॰ऍन॰ 8188742090।
- निर्मल वर्मा,, कमल किशोर गोयनका (२००४), प्रेमचंद रचना संचयन, नई दिल्ली: साहित्य अकादमी, आई॰ऍस॰बी॰ऍन॰ 81-7201-663-8।
- वाजपेयी, नंद दुलारे, प्रेमचंद एक साहित्यिक विवेचन, आई॰ऍस॰बी॰ऍन॰ 8126700688।



लमही में प्रेमचंद की प्रतिमा